

**இனிமையான குழந்தைகளே - உங்களுடைய கடமை அழிவற்ற ஞான ரத்தினங்களின் வருமானத்தை ஈட்டுவது மற்றும் ஈட்ட வைப்பது, கேட்டு தானம் செய்யப்படுவதில்லை, (தானம்) செய்து காட்ட வேண்டும்**

**கேள்வி:-** பாபாவினுடைய மனதில் எந்தவொரு சுப ஆசை எப்போதும் இருக்கிறது? எந்த விஷயத்தில் பாபா தனக்கு சமமாக மாற்ற விரும்புகின்றார்?

**பதில்:-** பாபாவினுடைய மனதில் குழந்தைகளுக்கு எப்போதும் சுகம் கொடுப்பதற்கான ஆசை இருக்கிறது. எல்லையற்ற தந்தைக்கு ஒருபோதும் தவறான அல்லது கெட்ட கர்மம் செய்வதற்கான எண்ணம், துக்கம் கொடுக்கும் எண்ணம் வர முடியாது ஏனென்றால் அவர் சுகத்தை வழங்கும் வள்ளல் ஆவார். இந்த விஷயத்தில் பாபா தன்னுடைய குழந்தைகளை தனக்கு சமமாக மாற்ற விரும்புகின்றார். பாபா கூறுகின்றார்-இனிமையான குழந்தைகளே, எனக்குள் எப்போதுமே (சுகம் கொடுப்பதற்கான) சுத்தமான எண்ணம் இருக்கிறதா? என்று சோதனை செய்யுங்கள். தவறான எண்ணம் வரவில்லை தானே?

**பாட்டு:-** மனம் எனும் கண்ணாடியில் முகத்தை பார் ஆத்மா. . . . .

**ஓம் சாந்தி.** பகவானுடைய மகாவாக்கியம் - மனம் எனும் கண்ணாடியில் முகத்தைப் பார் என்று யார் சொன்னது? ஜீவாத்மாவைத் தான் பிராணி என்று சொல்லப்படுகிறது. ஜீவாத்மாக்கள் தந்தையின் குழந்தைகள் அல்லவா! நாம் ஆத்மாக்கள் என்று தெரிந்துள்ளார்கள். இந்த சமயத்தில் ஆத்மாக்களாகிய நம்முடைய தந்தை பரமபிதா பரமாத்மா ஆவார். சரீரம் எனும் ஜீவன் இருக்கிறதே அதனுடைய தந்தை கூட இப்போது பிரஜாபிதா பிரம்மா ஆவார். நாம் பாப்தாதாவின் குழந்தைகளாவோம். பாபா அமர்ந்து ஜீவாத்மாக்களுக்கு புரிய வைக்கின்றார்-ஹே குழந்தைகளே, தங்களுடைய மனம் எனும் கண்ணாடியில், நாம் எத்தனை சதவீதம் புண்ணிய ஆத்மாக்களாக ஆகியுள்ளோம் என்று சோதனை செய்யுங்கள். நாம் எவ்வளவு புண்ணியம் செய்கின்றோம்? அழிவற்ற ஞான ரத்தினங்களை தானம்-புண்ணியம் செய்ய வேண்டும் என்ற விஷயங்களை மனிதர்கள் புரிந்து கொள்வதில்லை. நம்முடைய தந்தை டீச்சர் குரு அனைத்தும் அந்த ஒரு எல்லையற்ற தந்தையே என்பது கூட இப்போது புத்தியில் வந்துள்ளது. தேக-அபிமானம் விலகி விடுகிறது. அந்த எல்லையற்ற தந்தையை நாம் அரைக்கல்பம் நினைவு செய்தோம். நினைவு செய்து பக்தி மார்க்கத்திலிருந்து ஆரம்பமாகிறது. பக்தர்கள் பகவானை நினைவு செய்கிறார்கள். பகவான் ஒருவர் தான் என்றும் புரிந்து கொள்கிறார்கள். ஆத்மாக்களாகிய நம்முடைய தந்தை அந்த நிராகாரமானவர் ஆவார். லௌகீக தந்தை விலங்குகள் போன்றவற்றிற்கும் இருக்கின்றன. மற்றபடி இந்த பாபா நம்முடைய அதே பரந்தாமவாசியான உண்மையான பாபா ஆவார். நம்மை உண்மையானவர்களாக மாற்றக் கூடியவர் ஆவார். புண்ணிய ஆத்மாக்கள் அனைவரும் உண்மையான கண்டத்தில் இருக்கக் கூடியவர்கள் ஆவர். எந்தளவிற்கு பாபாவோடு நாம் உண்மையானவர்களாக இருக்கிறோமோ அந்தளவிற்கு பாபாவினுடைய உண்மையான கண்டத்தில் நமக்கு உயர்ந்த பதவி கிடைக்கும், இதற்கு பந்தயம் இருக்கிறது என்பதை நீங்கள் தெரிந்துள்ளீர்கள். அந்த படிப்பின் மூலம் கூட சிலர் வக்கீலாக ஆகிறார்கள், சிலர் பொறியாளர்களாக ஆகிறார்கள், சிலர் முழுமையானவர்களாகவும் சிலர் அரைகுறையாகவும், சிலருடைய வருமானம் லட்ச ரூபாயாகவும் சிலருக்கு 500 ரூபாய் சம்பாதிப்பதும் கூட கஷ்டமாக இருக்கிறது. படிப்பில் தான் ஆதாரப்பட்டிருக்கிறது அல்லவா? இப்போது குழந்தைகளாகிய நீங்கள் அழிவற்ற ஞான ரத்தினங்களின் மூலம் பண்டாராவை நிரப்புகிறீர்கள், அது தான் காரியத்திற்கு உதவக் கூடும். தாரணை செய்து புண்ணிய ஆத்மாவாக ஆக வேண்டும். மற்றவர்களுக்கும் தானம் கொடுத்து புண்ணிய ஆத்மாவாக மாற்ற வேண்டும். நாம் எந்தளவிற்கு தாரணை செய்து புண்ணியம் செய்கிறோம் என்று மனதில் கேட்க வேண்டும். ஒருவேளை புண்ணியம் செய்யவில்லை என்றால் கண்டிப்பாக பாவ ஆத்மாவாகவே இருந்து விடுகிறார்கள். எனவே தங்களுடைய முகத்தைப் பார்க்க வேண்டும். பின்னால் அமரக்கூடியவர்களை ஆசிரியரும் தெரிந்துள்ளார், பாபாவும் தெரிந்துள்ளார். பதிவேட்டின் மூலம் தெரிந்து விடுகிறது. அது ஸ்தூல விஷயங்களாகும், இது மறைமுகமானதாகும். மம்மாவும் பாபாவும் தாரணை செய்வித்துக் கொண்டே இருக்கிறார்கள். அழிவற்ற ஞான ரத்தினங்களை தாரணை செய்யுங்கள் மற்றும் செய்ய வையுங்கள். தாங்களே புண்ணிய ஆத்மாக்களாக ஆக வில்லையென்றால் மற்றவர்களை எப்படி மாற்றுவீர்கள்? இது ஒன்றும் உலகாய விஷயங்கள் கிடையாது. இங்கே ஈஸ்வரிய விஷயங்களாகும். எந்தளவுக்கு யார் செல்வந்தர்களாக இருக்கிறார்களோ அந்தளவிற்கு

குஷியின் அளவு அதிகரிக்கிறது. செல்வம் மனிதர்களிடத்தில் அதிகமாக இருக்கிறது அல்லவா. நாளோடு களில் கூட இந்த சமயத்தில் இன்னார் அனைவரிலும் செல்வந்தர்களாக இருக்கிறார்கள் என்று போடுகிறார்கள். வரிசைகிரமம் இருக்கத்தான் செய்கிறது அல்லவா? இங்கே அழியக்கூடிய செல்வங்களின் விஷயம் கிடையாது. இங்கே அழிவற்ற ஞான ரத்தினங்களை சம்பாதிக்க வேண்டும் மற்றவர்களையும் சம்பாதிக்க வைக்க வேண்டும். இதில் கேட்கும் விஷயம் கிடையாது. கேட்டு தானம் செய்யப்படுவதில்லை, சுயம் செய்து காட்ட வேண்டும்.

நாம் எந்தளவிற்கு புண்ணிய ஆத்மாவாக ஆகியிருக்கிறோம்? என்று மனம் எனும் கண்ணாடியில் பாருங்கள் என்று பாபா கூறுகின்றார். நாம் அனைவரும் நம்பர் ஒன் பாவ ஆத்மாவாக இருந்தோம். நம்பர் ஒன் புண்ணிய ஆத்மாவாகவும் இருந்தோம். இப்போது ஞானத்தின் மூன்றாவது கண் கிடைத்திருக்கிறது. புண்ணிய ஆத்மாக்களாக ஆகிக் கொண்டிருக்கிறோம். இப்போது எந்தளவிற்கு இந்த ஞான செல்வத்தை சேமிக்கின்றீர்களோ அந்தளவிற்கு செல்வந்தர்களாக ஆகின்றீர்கள். அந்த அழியக்கூடிய செல்வத்தின் மூலம் நாம் பிச்சைகாரர்களாக ஆகின்றோம் மற்றும் இந்த அழிவற்ற செல்வத்தின் மூலம் நாம் செல்வந்தர்களாக ஆகின்றோம். மாற்றம் அடைகிறார்கள். உடல்-மனம்-பொருள் அனைத்தையும் பாபாவிற்கு கொடுத்து விடுகிறோம். பிறகு பாபா நமக்கு ஞான ரத்தினங்களை கொடுக்கின்றார், அதன்மூலம் நமக்கு உடல்-மனம்-பொருள் அனைத்தும் புதியதாக கிடைக்கிறது. அங்கே யாருடைய மனதும் அலை பாய்வதற்கு மாயை இருப்பதில்லை. இங்கே மனம் மாயையின் வசத்தில் இருக்கிறது. மனம் அனைத்திலும் அதிகம் துன்புறுத்தக் கூடியதாக இருக்கிறது. யோகம் (தந்தை நினைவு) இல்லையென்றால் மனம் சைத்தானாக ஆகி விடுகிறது. நாம் பாபாவிடமிருந்து எவ்வளவு செல்வத்தை எடுத்து பிறகு தானம் செய்கின்றோம் என்று பார்க்க வேண்டும். மம்மா பாபாவும் கூட உங்களைப் போல் மனிதர்களே ஆவர். காதுகளின் மூலம் கேட்கிறார்கள். சராகார பாபா இந்த கர்மேந்திரியங்களின் மூலம் பேசுகின்றார். நிராகார ஆத்மாக்களுக்கு அதனானுடைய சரீரம் இருக்கின்றன. இது பழைய கலியுகத்தின் சரீரம் இது துக்கம் கொடுத்துக் கொண்டே இருக்கிறது. பாபா வந்து நம்மை சதாகாலத்திற்கும் சுகமுடையவர்களாக மாற்றுகின்றார். பாபா கிடைத்திருக்கிறார் என்றால் மனதுள் குஷி தாளமிடுகின்றது, ஆகையினால் தான் வெளியிலும் கூட ஒலிக்கிறது. முதலில் எண்ணங்களின் கையொலி உள்ளுக்குள் ஒலிக்கிறது பிறகு வெளியில் ஒலிக்கிறது. முதலில் இதை செய்யவேண்டும் என்று உள்ளுக்குள் வரும் பிறகு கர்மேந்திரியங்களின் மூலம் செய்து விடுகிறார்கள். எனவே நமக்குள் சுத்தமான எண்ணங்கள் வருகிறதா அல்லது தவறான எண்ணங்கள் வருகிறதா? என்று சோதிக்க வேண்டும். நல்ல எண்ணங்கள் சுத்தமான சிந்தனை என்றும், தவறான எண்ணம் அசுத்த சிந்தனை என்று சொல்லப்படுகிறது. எல்லையற்ற தந்தைக்கு தவறான எண்ணம் வருமா என்ன? அவர் சுகத்தை வழங்கும் வள்ளல் ஆவார். உங்களிடம் தவறான எண்ணம் வரும் - யாருக்காவது துக்கம் கொடுப்பதற்கான அல்லது கெட்ட கர்மம் செய்வதற்கான எண்ணம் வரும். நானோ உங்களை அப்படியே எனக்கு சமமாக மாற்ற வந்துள்ளேன். பாபா எப்போதும் குழந்தைகளை தனக்கு சமமாக மாற்றுகின்றார் என்பதை நீங்கள் தெரிந்துள்ளீர்கள். துக்கம் கொடுப்பதற்காகவா பிறவி கொடுக்கின்றார்கள். துக்கம் கர்மங்களின் படி கிடைக்கிறது. குழந்தைகளை மிகவும் சுகமுடையவர்களாக வைக்க வேண்டும் என்று தான் தாய் தந்தையர் ஆசை வைக்கிறார்கள் ஆனால் மாயை பிரவேசித்து விடுகிறது. குழந்தை களுக்கு திருமணம் செய்து வைத்து மிகுந்த சுகம் கொடுப்பதாக லௌகீக தந்தை புரிந்து கொள்கிறார். ஆனால் பரலௌகீக தந்தை சொல்கிறார் திருமணம் செய்தால் அழிந்தீர்கள். நான் உங்களை அப்படிப்பட்ட மலர்களாக மாற்றுகின்றேன், அதன்மூலம் நீங்கள் சொர்க்கத்தில் திருமணம் செய்தீர்கள் என்றால் பட்டத்து ராணியாக பட்டத்து ராஜாவாக ஆவீர்கள், ஊஞ்சல்களில் ஆடுவீர்கள். லௌகீக தந்தை மற்றும் அலௌகீக தந்தையின் புத்தியில் எவ்வளவு வித்தியாசம் இருக்கிறது என்று பாருங்கள். இந்த சமயத்தில் மாயையின் சம்ஸ்காரங்கள் மனிதர்களிடத்தில் அஜாமிலினுடையதைப் போல் மிகவும் கடுமை யானதாக இருக்கிறது. குழந்தைகளை அந்தளவிற்கு சுகமுடையவர்களாக்க வேண்டும் ஒரேயடியாக ஊஞ்சலில் ஆட வேண்டும் என்று நான் விரும்புகிறேன். எல்லையற்ற தந்தையின் மனதிற்குள் குழந்தைகளின் சுகத்திற்காக எவ்வளவு முதல்தரமான ஆசை இருக்கிறது. குழந்தைகளை தாய் தந்தையர் பெற்றெடுக்கிறார்கள் என்றால் பிறகு தாய் தந்தையர் தான் சுகமுடையவர்களாக்க வேண்டும். எல்லையற்ற தந்தை கூட குழந்தைகள் சுகமுடையவர்களாக ஆக வேண்டும் என்று விரும்புகின்றார். ஆனால் லௌகீகம் மற்றும் பரலௌகீக தந்தையின் புத்தியில் மிகுந்த வேறுபாடு இருக்கிறது. என் ஒருவனோடு புத்தியின் தொடர்பை இணையுங்கள் மற்றும் அனைத்து லௌகீக தாய் தந்தை, நண்பர்கள்-உறவினர்கள்

போன்ற யாரெல்லாம் இருக்கிறார்களோ அவர்கள் அனைவரிடமிருந்து புத்தியின் தொடர்பை துண்டிப்புகள் என்று எல்லையற்ற தந்தை கூறுகின்றார். நான் உங்களுக்கு அனைத்துமாக இருக்கின்றேன். மாயை உங்களுக்கு ஒவ்வொரு விஷயத்திலும் துக்கம் கொடுக்கும், நான் உங்களை சுகத்தின் கடலாக மாற்றுகின்றேன். நான் ஒன்றும் இராஜ்ய சுகத்தை அனுபவிக்க மாட்டேன். ஆனால் உண்மையைத் தான் சொல்வேன் அல்லவா? சுகத்தின் கடல், அமைதியின் கடலாக இருக்கின்றேன், ஆகையினால் தான் சுகமுடையவர்களாக மாற்றுகின்றேன். எவ்வளவு நல்ல விதத்தில் புரிய வைக்கின்றேன், வேறு யாரும் புரிய வைக்க முடியாது. பாரதத்தில் தான், நீங்கள் தான் தாயும் தந்தையும் என்று பாடுகிறார்கள். இந்த மகிமை எங்கிருந்து வந்தது, அதை பாடிக்கொண்டே இருக்கிறார்கள். பாபா கூறுகின்றார் என் ஒருவன் மூலம் உங்களுக்கு அனைத்து சுகங்களும் கிடைக்கிறது ஆகையினால் மற்ற சேர்க்கைகளையும் துண்டிப்புகள் என்று உங்களுக்கு கூறுகின்றேன். தேகம் உட்பட உங்களுடைய உறவுகள் யாரெல்லாம் இருக்கிறார்களோ, அனைவரையும் மறந்து விடுங்கள். தங்களை ஆத்மா என்று புரிந்து கொள்ளுங்கள். பாபா எந்தளவிற்கு மலர்களாக மாற்றுகின்றார்! நான் சொல்வதை மட்டும் கேளுங்கள், என்னுடன் யோகம் ஈடுபடுத்துங்கள் என்று கூறுகின்றார். எப்படி நான் ஞானக்கடலாக இருக்கின்றேனோ, முழு படைப்பையும் தெரிந்திருக்கின்றேன், அதுபோல் உங்களுடைய புத்தியிலும் இந்த சிருஷ்டி சக்கரம் சுற்றுகிறது. தாய்-தந்தையர் ஒருபோதும் குழந்தைகளுக்கு துக்கம் கொடுப்பதில்லை. துக்கம் கொடுப்பதற்காக ஒன்றும் படைப்பை படைப்பதில்லை. இப்போது பாபா கூறுகின்றார் கடந்தது கடந்து விட்டது. . நாடகத்தின்படி இப்போது மலர்களாக தூய்மையாக ஆகுங்கள். அங்கே விகாரத்தின் விஷயங்கள் இருப்பதே இல்லை. மகாராஜா, மகாராணிகளாக ஆகின்றீர்கள். முழு உலகமும் சொல்கிறது சத்யகம் சொர்க்கம் விகாரமற்ற உலகமாக இருக்கிறது என்று. அங்கே இருந்த தேவி-தேவதைகளை தற்காலத்தில் அனைவரும் பூஜிக்கிறார்கள் ஏனென்றால் தூய்மையானவர்களாக இருந்தார்கள், சர்வகுணங்களும் நிறைந்தவர்களாக இருந்தார்கள். 16 கலைகளிலிருந்து பிறகு கலைகளற்றவர்களாக ஆகத்தான் வேண்டும். கடைசியில் சந்திரன் கூட என்னவாகி விடுகிறது பாருங்கள்! அதைத் தான் அமாவாசை என்று சொல்கிறார்கள். இதுவும் அதுபோலவே ஆகும். மனிதர்களிடத்தில் எந்த குணமும் இருக்கவில்லை. 16 கலைகள் என்ன, ஒரு கலை கூட இல்லை. ஒரு கலை கூட இல்லாத காரணத்தால் காரிருள் என்று சொல்லப்படுகிறது. பிறகு கலைகள் வர வர 16 கலைகளையுடையவர்களாக ஆகி விடுவீர்கள். இப்போது நீங்கள் கலைகளற்ற கருப்பாக ஆகி விட்டீர்கள். பிரம்மாவின் இருள் சூழ்ந்த இரவு என்று சொல்லப்படுகிறது. பிரம்மாவை பிரஜாபிதா என்று சொல்லப்படுகிறது. நீங்கள் பிரம்மாகுமார குமாரிகள் என்று சொல்லிக் கொள்கிறீர்கள். முதலில் பிரம்மா குமார குமாரிகளின் இரவாக இருந்தது இப்போது வெளிச்சத்திற்கு வந்துள்ளீர்கள் பிறகு 16 கலையுடையவர்களாக ஆகின்றீர்கள். யார் 16 கலையுடைய சூரிய வம்சத்தவர்களாக இருந்தார்களோ அவர்களுடைய கலைகள் குறைந்து கொண்டே சென்றது, இப்போது மீண்டும் அனைத்து கலைகளையும் தாரணை செய்து கொண்டிருக்கிறீர்கள். சத்யகத்தில் 16 கலையுடையவர்களாக ஆகி விடும் அளவிற்கு தாரணை செய்கிறார்கள். எப்படி ராஜா ராணி 16 கலைகள் சம்பூரணமாக இருக்கிறார்களோ அதுபோலவே அதிர்ஷ்ட நட்சத்திரங்கள், எப்படி ராஜா ராணியோ அதுபோல் பிரஜைகளில்... . . . வரிசைக்கிரமம் என்பது இருக்கத்தான் செய்கிறது. இப்போது ராஜாக்கள் ஏழைகளாக ஆகி விட்டார்கள், ஏழ்மையிலிருந்து தான் பிறகு இராஜாவாக ஆவார்கள்.

இப்போது பாபா கூறுகின்றார் இவையனைத்தையும் மறந்து அசரீரியாக ஆகி விடுங்கள். தங்களை ஆத்மா என்று புரிந்து நண்பர்கள் உறவினர்கள் போன்ற அனைவரையும் மறந்து விடுங்கள். இப்போது நீங்கள் அனைத்தையும் பலியிடுகிறீர்கள். நான் உங்களுக்கு அழிவற்ற ஞான ரத்தினங்களை கொடுக்கின்றேன். ஒவ்வொரு ரத்தினத்தையும் யாரும் விலை மதிப்பிட முடியாது. பாபா ரூப் பசந்தின் கதையை கூறுகின்றார், அவர்களுடைய வாயிலிருந்து ரத்தினங்கள் வந்தன. மற்றவை அனைத்தும் பக்தி மார்க்கத்தின் சாஸ்திரங்களாக மாற்றி விட்டார்கள். சத்கதியை அடையச் செய்பவர் ஒரேயொரு பாபா ஆவார், அவர் உங்களை ஞானத்தின் மூலம் சத்கதி அடையச் செய்கின்றார், இதனை ஞான அமிர்தம் என்று சொல்லப்படுகிறது. மான சரோவர் என்று சொல்கிறார்கள், அமிர்தம் என்று சொல்கிறார்கள். அங்கே தண்ணீரை குடிக்க வைக்கிறார்கள். பிராமணர்கள் குவலையில் போட்டு வைத்துக் கொண்டு அமிர்தம் என்று சொல்கிறார்கள். உண்மையில் இந்த ஞானம் என்பது அறிவாகும். பாபா கூறுகின்றார், செல்லக் குழந்தைகளே நீங்கள் ஆத்ம-அபிமானிகளாக ஆகுங்கள். மாயை விடாது. நீங்கள் ஆத்ம-அபிமானிகளாக ஆவதற்கு முயற்சி செய்தீர்கள் என்றால் மாயை உங்களை தேக-அபிமானிகளாக மாற்றிக் கொண்டே இருக்கும். இது நம்பர் ஒன் சண்டையாகும். மாயை தேக-அபிமானிகளாக மாற்றி



ஒரேயடியாக குழியில் தள்ளி விடுகிறது, நேரத்தை தாமதப்படுத்துவதில்லை. எனவே தங்களுடைய புத்தியின் மூலம் காரியத்தை செய்ய வேண்டும். நல்ல விதத்தில் படித்தீர்கள் என்றால் டீச்சரின் புகழும் ஏற்படும் என்று பாபா கூறுகின்றார். பாபா வளர்ச்சி அளிப்பவர் ஆவார். நன்றாக படிக்கக் கூடியவர்களுக்கு மற்றும் படிப்பிக்கக் கூடியவர்களுக்கு வளர்ச்சி கிடைக்கிறது. ஆஹா ஆஹா என்று சொல்லப்படுகிறது. உயர்ந்த பதவியும் அடைய வேண்டும் என்றால் முதலில் தங்களுடைய மனம் எனும் கண்ணாடியில் பாருங்கள் - நமக்கு பாபாவிடம் அன்பு இருக்கிறதா? நான் எந்தளவிற்கு ஆத்ம- அபிமானியாக ஆகியுள்ளேன்? நான் எந்தளவிற்கு இரவும் பகலும் முயற்சி செய்கின்றேன்? தேக-அபிமானம் வருவதின் மூலம் யாத்திரையில் நின்று விடுகிறார்கள். பாபாவை நினைவு செய்ய வேண்டும் என்பது மறந்து விடுகிறது எனும்போது இன்னும் இரண்டடி பின்னால் போய்விடுகிறார்கள். ஒருபுறம் நன்மை ஏற்படுகிறது என்றால் மற்றொருபுறம் நஷ்டமும் ஆகி விடுகிறது. ஆத்ம-அபிமானியாக ஆகின்றீர்கள் என்றால் கணக்கு அதிகரித்துக் கொண்டே செல்கிறது. மாயை எங்காவது நஷ்டத்தை ஏற்படுத்தி விடுகிறது. பொறுப்புள்ள குழந்தைகள் தங்களுடைய கணக்கைப் பற்றிய சிந்தனை செய்கிறார்கள். இல்லையென்றால் சிலர் திவாலாகி விடுகிறார்கள். இந்த வியாபாரமும் இப்படித் தான் ஆகும், இதில் சேமிப்பும் ஆகிறது அல்லது ஆகாமலும் போகிறது. மாயை மறக்கச் செய்து விடுகிறது அல்லவா? பாபாவை எந்தளவிற்கு நினைவு மற்றும் மற்றவர்களை எந்தளவிற்கு தங்களுக்கு சமமாக மாற்றுகின்றோம் என்று பார்க்க வேண்டும்? வியாபாரிகள் அனைத்து கணக்குகளையும் வைக்கிறார்கள், இல்லையென்றால் வியாபாரியே அல்ல அழிவற்றவர் ஆவார். சிலர் நிறைய பேருக்கு சுகம் கொடுக்கிறார்கள், குழந்தைகள் பாபாவிற்கு கடிதம் கூட எழுதுகிறார்கள், இன்னார் அம்பு எய்தார் நான் பாவ ஆத்மாவிலிருந்து புண்ணிய ஆத்மாவாக மாறி விட்டேன். அவர்கள் மீது பலியாகிறார்கள். கூடவே சரீர் நிர்வாகத்திற்காக கர்மமும் செய்ய வேண்டும். குடும்ப விவகாரங்களில் இருந்து கொண்டே பாபாவிடம் வியாபாரமும் செய்ய வேண்டும். யோகபலத்தின் மூலம் பாவங்களை பஸ்மம் செய்ய வேண்டும். மற்றவர்களையும் புண்ணிய ஆத்மாக்களாக மாற்ற வேண்டும். இவையனைத்தும் புத்தியின் வேலையாகும். பாபாவை நினைவு செய்யும் போது தான் புத்தி முழுமை பெறுகிறது. இல்லையென்றால் தேக-அபிமானத்தில் நண்பர்கள் உறவினர்கள் நினைவுக்கு வருவார்கள். மாயை விடுவதே இல்லை. சிவபாபாவின் வழிப்படி நடந்து-நடந்து ஸ்ரீமத்தை கூட துச்சமாக மதித்து விடுகிறார்கள் பிறகு பதவி குறைந்து விடுகிறது. கடைசியில் நிறைய பச்சாதாப்படுவார்கள், ஐயோ ஐயோ என்பார்கள். நல்ல-நல்ல குழந்தைகள் அனைவருடைய மனதிலும் உயருகிறார்கள். பெயர் விளங்கவும் செய்கிறார்கள். பாண்டவ சேனையில் யார்-யார் மகாரதிகள் மற்றும் யார்-யார் அந்த சேனையில் மகாரதிகள்? நீங்கள் இரண்டு சேனைகளையும் தெரிந்துள்ளீர்கள் அல்லவா? இவை அனைத்தும் புரிந்து கொள்ள வேண்டிய விஷயங்களாகும். வெகு சிலரே ஸ்ரீமத்படி நடக்கிறார்கள். ஸ்ரீமத்படி நடக்காததின் காரணத்தால் பாபாவின் பெயரை கெடுத்து விடுகிறார்கள் அதாவது மதிப்பிழக்க செய்து விடுகிறார்கள். இது சத்தியமானவரின் சேர்க்கையாகும். ஒருவர் மற்றவரை தங்களுக்குச் சமமாக மாற்றிக் கொண்டே சொர்க்கத்திற்கு எஜமானர்களாக மாற்றுகின்றார். பாபாவையே கைவிட்டு விடும் அளவிற்கு மாயை பாவாத்மாவாக மாற்றி விட்டது. பக்தி மார்க்கத்தில் அனைவரும் பிரியதர்ஷனிகளாவீர்கள் பிறகு தந்தை என்ற ரூபத்தில் இருக்கும்போது நீங்கள் குழந்தைகளாக ஆகியுள்ளீர்கள். பிறகு பிரியதர்ஷனிகளாகவும் இருக்கின்றீர்கள், எனவே பிரியதர்ஷனிகளுக்கு பிரியதர்ஷனின் நினைவு எவ்வளவு இருக்க வேண்டும். நல்லது.

**இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும் ஆன்மீக குழந்தைகளுக்கு ஆன்மீக தந்தையின் நமஸ்காரம்.**

தாரணைக்கான முக்கிய சாரம்:-

- 1) ரூப்-பசந்த் (ஞானம் மற்றும் யோகம் நிறைந்தவராக) ஆகி வாயிலிருந்து மூலம் ஞான ரத்தினங்களை உதிர்க்க வேண்டும். யோகத்தின் மூலம் தங்களுடைய புத்தியை முழுமையானதாக்க வேண்டும்.
- 2) பாபாவிற்கு சமமாக அனைவருக்கும் சுகத்தை கொடுத்து சுகத்தை வழங்கும் வள்ளலாக வேண்டும். ஒருபோதும் துக்கம் கொடுக்கும் கெட்ட எண்ணம் அல்லது தவறான எண்ணத்தை எழுப்பக் கூடாது.

**வரதானம்:- எல்லையற்ற நினைவு சொருபத்தின் மூலம் எல்லைக்குட்பட்ட  
விஷயங்களை அழிக்கக் கூடிய அனுபவி முர்த்தி ஆகுக!**

உயர்ந்த ஆத்மாக்களாகிய நீங்கள் நேரடியாக விதை மற்றும் முக்கியமான இரண்டு இலைகள், திருமூர்த்தியோடு நெருங்கிய சம்பந்தமுடைய அடிமரமாவீர்கள். இந்த உயர்ந்த நிலையில் நிலைத்திருங்கள், எல்லையற்ற நினைவு சொருபமானீர்கள் என்றால் எல்லைக்குட்பட்ட வீணான விஷயங்கள் அழிந்து விடும். தங்களுடைய எல்லையற்ற முதிர்ந்த (மூதாதையர்) தன்மையில் வந்தீர்கள் என்றால் எப்போதும் அனைத்திலும் அனுபவமூர்த்தியாகி விடுவீர்கள். எது எல்லையற்ற முதிர்ந்த தன்மையின் தொழிலாக இருக்கிறதோ, அதை எப்போதும் நினைவில் வையுங்கள். பூர்வீகமான தங்களுடைய வேலை அமர ஜோதியாக ஆகி இருளில் அலைந்து கொண்டிருக்கக் கூடிய ஆத்மாக்களை குறிக்கோளை அடைய வைப்பதாகும்.

**சுலோகன்:- எந்தவொரு விஷயத்திலும் குழம்புவதற்கு பதிலாக ஆனந்தத்தை அனுபவம்  
செய்வது தான் மகிழ்ச்சி நிறைந்த யோகி ஆவதாகும்.**